

नकली विदेशी शराब बनाने की फैक्ट्री पकड़ायी, भारी मात्रा में शराब बरामद, एक गिरफ्तार

शराब को बाजार में खपाने की तैयारी थी. लेकिन गुप्त सूचना पर उत्पाद विभाग ने कार्रवाई कर नकली शराब की बड़ी खेप पकड़ ली.

Home > Jharkhand > नकली विदेशी शराब बनाने की फैक्ट्री पकड़ायी, भारी मात्रा में शराब बरामद, एक गिरफ्तार

By News Wing — On Apr 19, 2019



Palamu : पलामू संसदीय सीट के लिए इन दिनों चुनाव प्रचार काफी तेज है. उम्मीदवार वोट पाने के लिए कई तरह के हथकंडे अपना रहे हैं. इस मौके का हर कोई सही हो या गलत किसी भी तरीके से फायदा उठाना चाहता है. कुछ इसी तरह की मानसिकता पाले हुए बड़े पैमाने पर बड़े ब्रांड की नकली विदेशी शराब बनायी जा रही थी.

शराब को बाजार में खपाने की तैयारी थी. लेकिन गुप्त सूचना पर उत्पाद विभाग ने कार्रवाई कर नकली शराब की बड़ी खेप पकड़ ली.

पांकी में पकड़ी गयी शराब की फैक्ट्री

लोकसभा चुनाव के मद्देनजर अवैध शराब के खिलाफ कार्रवाई तेज की गयी है; इसी क्रम में गुप्त सूचना पर शुक्रवार को पांकी थाना क्षेत्र के मंगलपुर में उत्पाद विभाग की ओर से बड़ी कार्रवाई की गयी. इस दौरान मंगलपुर गांव में सचिन कुमार के घर में नकली शराब की फैक्ट्री पकड़ी गयी. यहां से भारी मात्रा में तैयार नकली विदेशी शराब बरामद की गयी.

इस सिलसिले में कारोबारी सचिन कुमार को गिरफ्तार किया गया. सचिन घर पर ही विभिन्न कंपनियों की नकली शराब तैयार करता था और फिर उसे असली बताकर बाजार की दुकानों को उपलब्ध कराता था. इससे उसे अच्छी खासी कमाई हो रही थी.

क्या-क्या मिला

उत्पाद विभाग के अनुसार मौके से 125 बोतल नकली विदेशी शराब, नकली शराब बनाने वाला कैमिकल्स समेत 50 खाली बोतल, इंपिरियल ब्लू एवं रॉयल स्टैंग का रेपर तथा बड़ी संख्या में बोतल के ढक्कन भी बरामद हुए हैं. शराब, रेपर और बोतल से मिलने के बाद उत्पाद विभाग यह पता करने में जुट गया है कि मंगलपुर में तैयार शराब की तस्करी कहां-कहां तक होती थी.

इसके पीछे कौन-कौन लोग शामिल हैं. कार्रवाई में उत्पाद विभाग के अधिकारियों के साथ पांकी थाना प्रभारी प्रकाश यादव भी दल-बल के साथ शामिल थे.